

አብ ሓዲ ሕማቕ ኢጋጣሚታት ባህርያዊ ጸጋታትካን ተፈጥሮአዊ አቀማምጣኻን ክዘርዩኻ ከም ዝኸለሉ እዙ ናትና ኣብነትን ከም ጭቡጥ መርኣያን መረዳኢታን ይሕግዡ።

<<መሰረተ-ምዕብልናታት ሓበሻ! ጎይታን ዋናን ኣኸሱ-አዶሊስ ዝነበረ ሕብረተ-ሰብ፣
<<ፊደል ቀሪጹ፣ ብራና ኣንጺፉ፣ ቀለም ጠሚዑ፣ ምስ ቋንቋኡ ዘናበበ ሕብረተ-ሰብ።
<<ክልቲኡ ዓቢይቲ ሃይማኖታት ተቐቢሉ መንፈሳዊ እምነታቱ ዝዓቀበ ሕብረተ-ሰብ፣
<<አብ ዓለምና ታሪኻውን ጥንታውን ቅርስታት ዘበርከተ! ጥንታዊ ሕብረተ-ሰብ፣

ሎሚ ውሽጣዊ ጉዳያቱ ምጽውዋር ስኢኑ'ስ ኣብ ሕድሕድ ምብልላዕን ከምሳሌን ተረጎሞ፣ መሳርሒ ምዕራባዊን ኣሳሰይቶም ዝኸኑ ኣዕራብን ክኸውን ከሎ ኣዝዩ ዘሕዝንን ዘሕፍርንዎ'ዩ። ህዝብታት ሓበሻ ብፍላይ ሰሜናዊ ክፋሉ! ሰለስተ ዓቢይትን መሰረታውን ጸላእቲ እዮም ዘለዉዎ፣ ንሳቶም ድማ!

- 1ይ ምዕራባውያን ሓይልታት፣
- 2ይ ኣዕራብን ናይ ምስፍሕፋሕ ሕልምታቶምን
- 3ይ ውሽጣዊ ድኽነታትን እዮም።

አዚአቶም ምስ ተፈጥሮአዊ ጸጋታትን ስትራተጅያዊ አቀማምጣን ተደማሚሮም ነዙ ሎሚ ንሪኦ ዘሎና ጭቡጥ ናይ ጥፍኣት ጎደና ከም ዝመርሑዎ የረጋግጹልና። መንግስትነት ኣኸሱም ምፍራስን እቶት ወደብ ኣዱሊስ ምቁራጹን ንህዝቢ ሓበሻ ታሪኻዊ ውድቀቱ ኮይኑ እዩ ጸኒሑ።

ስልጣኔ ማእከላይ ምብራቕን፣ ምብራቕ ኤውሮጳን ተዳኺሙ ብምዕራብ ኤውሮጳ ምስ ተተከአ፣ ካብ 15ተ ክፍለ-ዘመን ንደሓር ኣብ ምጉህጓሕ ተፈጥሮአዊ ጸጋታትን ንግዲ ባራዩን ክነጥፉን ክህብትሙን እተወዳደሩ ምዕራባውያን፣ ኣብ ሞባኢታ 19ተ ክፍለ ዘመን ድማ ዓለም ኣብ በርሊን ጠቅሊሎም ተማቂሎማ። ብኣንጻሩ ኣብ ልዕሊ ህዝቢ ሓበሻ ንሓንቲ መዓልቲ ደቂሶም ዘይፈልጡ ኣዕራብን፣ ብንግዲ ባራዩ እተዛመደም፣ ዛይላዊ መበቆል ዝነበሮ መሓመድ-ግራኝን፣ ብቱርክን ዙቤይዳውያን እተደገፈ ናይ ሰብን ኣጽዋርን ዝረኸበ ሓይል ደገፍ ተአማሚኑ፣ ኣብ ልዕሊ ህዝቢ ሓበሻ ብፍላይ ኣብ ክርስትያናዊ ሰሜናዊ ሓበሻ ዘውረዶ ዕንወት ታሪኽ ኣይርሰዮን። ኣብ'ዙይ ክንሪኦ ዘሎና፣ ኣብ 15ተን 19ተን ክፍለ ዘመናት ኣብ ልዕሊ ህዝቢ ሓበሻ ዝወረደ ዕንወትን ጥፍኣትን ደረት ኣይነበሮን።

ድሕሪ ምዝዛም 2ይ ኩናት ዓለም ዝሰዓበ ዝሒል ኩናት'ውን ኣዝዩ ተሃስዮ እዩ ህዝቢ ሓበሻ። ብህንጥሻ ምዕራባዊን ትነቓነቓ ኢትዮጵያ፣ ህወሓት ጸጋጊኑ ከም ሓንቲ ሃገር ደው ከብላ ከሎ፣ ኤርትራ ድማ መግዛእቲ ኣምሓራ ዝለቐቐላ ሓራ መሬት ክትከውን ከአለት። ኣብ'ዙይ ክረከ ዘለዎ ዓለማዊ ፖለቲካውን ወታደራውን ውድድራት ንኤርትራን ኢትዮጵያን ፈላልዩ ኣየጥቅዕን፣ ንህዝቢ ሓበሻ ሓዲ ዓይነት ናይ ጥፍኣት ብዩን እዩ ዝብዮና።

ኣብ'ዙ እዋን'ዙይ ከአ! ልኡኻት ምዕራባውያንን ኣዕራብን፣ ብደረጃ ኣመራረሓ ኣብ ዓዲ ኣምሓራን ምድረ-ኦሮምን ኣዝዮም ተበራኺቶም እዮም ዘለዉ። ነዙ ኢጋጣሚ ከም ዓብዩ ዕድል ብምጥቃም ብፍላይ ሊቃውንቲ ኣምሓራ፣ ኤርትራ ትበሃል ሃገር ረሲዖም ኣፍ ልበም ነፊሖም <ቀይ ባህር የኛ ነው< ካብ ዝብሉ፣ ብርክት ዝበለ ኣዋርሕ ኮይኑ'ሎ። ኣብ ሞንጎ ሕልምታት ኣምሓራን ጋህዲነት ኤርትራን ዘሎ ፍልልይ ርሕቀቱ ክልካዕ ኣይከአልን። እንተ'ኾነ ከቢድ ዋጋ ከም ዝሓትት ምዝንጋዕ ኣይግባእን። መወዳእታኡ ድሒሩ ዝግምገም ኮይኑ! ብሰንኪ ፖለቲካ ምዕራባውያንን ኣዕራባውያንን፣ ኢትዮጵያ ኣዝያ እናተሓመሰት ትርከብ። ብዘይካ ኣብ ሓንቲ ክልል፣ ኣብ ትግራይ ኣብ ኩሉን-ተን ክልላት ህዝቢ ንህዝቢ ብዓሌትን ቀቢላን ክፋለስ ይርከብ'ሎ። ከምዙይ ኢሉ ከሎ እዩ ድማ! ኢትዮጵያ ኣብ ለውጢ ትምርሽ ምህላዎ ንጉጅለ ኣብዩን ለማን ብምዕራባውያን ሞንጎ ዝልገሰሎም ዘሎ። በቲ ካልእ መዳይ ከአ ኣምሓራ ንተጋሩ ካብ ዝሕነዩሎምን ርእሶም ካብ ዝሕንሑሎምን ነዊሕ ኮይኑ፣ ተጋሩ ድማ ታ'ሩባ እንዶ'ሞ ስግር በሉዎ ይብሉዎም ኣለዉ። እዙይ ካብ ምዕራብ ሓዲገኛነቱ'ዩ ዝጎልህ።

በዙ ዝረከ ዘሎ ታህዲድን ፖለቲካዊ መጥቃዕትታት ኣዩበሎ፣ ረጽሚ እንተተላላዲሉ ኢትዮጵያ ኣብ ሓዲ መንግስቲ ከም ዘይትቐውምን ንምብትታን ዘቃላጥፍን እዩ ዝኸውን፣ ኣብ ሕድሕድ ግርጭታትን ምፍላስን ኢትዮጵያውያን ብፍላይ ተጋሩን ኣምሓሩን፣ ኤርትራን ህዝባን ከመይ ክኸውንዩ ዝብል ሕቶ ቀዳማይ እዩ ዝኸውን። ኣዚና ተጎዳእቲ ምዃንና ጠንቂቕና ክንርደኦ ይግበአና። ኣብ ጥቓ እተበታተነት ኢትዮጵያ እተረጋገአት ኤርትራ ክትቅጽልያ ኢልካ ኣይሕሰብን። ብዓብይኡ ድማ ቂምታኡ ዘይተላቐቐን ዘይሓወየን መራሒ ኤርትራ፣ ኣብ ባእሲ ተጋሩን ኣምሓሩን፣ ናብ ኣምሓራ ከም ዝውግን ብኣጋኡ ይንገረና'ሎ።

ኣብ መደምደምታ ዝህበ ርኢቶ እንተሎን! ምዕራባዊ ስትራተጅያዊ ዓብላልነትን ኢድ ኣእታውነት ኣዕራብን፣ ምስ ምእዙዝነት መራሕቲ ቀርኒ ኣፍሪቃ፣ ብፍላይ መራሕቲ ኢትዮ-ኤርትራ ዝህንደድ ዘሎ ቅጥዒ ዝሰኣነ ፖለቲካ ተደማሚሩ፣ በዚ ዝንህር ዘሎ ኣሉታዊ ዕንደራታት ኣብ ረጽሚ እንትተኣትዩ እተበታተነት ኢትዮጵያን ነጻነታ ዘይተዕቁብ ኤርትራን ኢና ክንርኢ። ኣብ ዓለምና ምፍሻል ሃገራትን፣ ምቅያር ታሪኽን ኣብ ብዙሕ ከባቢታት ኢጋጢሙን ተራእዮን'ዩ።

ሓደ አብነት ንምጥቃስ፣ ዓባይ ዩጎዝላቭያ ንምብትታን ኣብ ልዕሊ 'ቱ ዝሓየለ ጉጅለ ሰርቪያ እዩ ሰፍ ዘይብል መጥቃዕቲ ተፈጻሚ። ኣብ ማሕበራዊ ትካላቱን መራሕቱን እተፈጸመ ሓደጋ ምዕራባውያን እዛ ሎሚ እተብታተነት ዩጎዝላቭያ ከትረኣ ክኢላ። እዙ ሎሚ ኣብ ልዕሊ ህዝቢ ትግራይን መራሕቱን ዝወጣወጥ ዘሎ ኣብትርቲ ምስቱ ናይ ዓባይ ዩጎዝላቭያ ይመሳሰል'ዩ። ስለ'ዙይ እዙ ዝንህር ዘሎ ሕማቕ ፖለቲካ ሸትኡ እንተወቐዑ እቱ ናይ ሰለሰተ ኣርባዕተ ኣሸሓት ዓመታት ታሪኽን ዱልዱል መንነት ዘለዎ ብፍላይ ሓበሻ/ትግሪኛ ነበረ ክበሃል'ዩ። ከምኡ ከይኸውን እንኮ ፍቱን መድሃኒት ኣብ ኢዱ ጥራይ እዩ ዘሎ። እምበኣር! ምዕምራር ምዕራባውያንን ምትእትታው ኣዕራብን ነዚ ዝጥቀስ ዘሎ ሓደጋታት ከምጽእ ይመስል፣ ብአንጻሩ ጠቕምታት ናብያን ቻይናን ኣብ'ዙ ዞና'ዙይ እንታይ ክመስል'ዩውን ምርኣዩ ኣገዳስነት ኣለዎ።

ክሳብ ተመሳሳሊ ጽሑፍ ሰ'ሰናዩ፣
ወዲ ባሻይ።